

6) జిల్లా కలెక్టరు గారు ఈ పథకము అమలు పరిశీలించుటకు అదనంగా నియమింపబడిన ఒక అధికారి.

ఈ కమిటీ సమక్షములో చేప పిల్లల నాణ్యత సైజు, రకాలు టెండరులో తెలిపిన ప్రమాణాలకు అనుగుణంగా ఉన్నవా లేదా పరిశీలించి రాండమ్ పద్ధతిలో లెక్కించి తమ నీటి వనరు వద్దకు తీసుకొని పోవాలి.



మత్స్య సహకార సంఘాల సభ్యులు మత్స్యశాఖ అధికారి ముందుగా తెలియచేసిన సమయానికి మరియు ప్రదేశమునకు వచ్చి వారికి సంబంధించిన నీటి వనరుల నీటి విస్తీర్ణమునకు అనుగుణంగా కేటాయించబడిన పాలిథీన్ బ్యాగులను తీసుకొని స్వంతంగా రవాణా ఏర్పాటు చేసుకొని చేప పిల్లలను తీసుకొని పోయి నిర్దేశించిన నీటి వనరులలో వదులుకోవాలి. వదులుకునే ముందు ఈ క్రింది జాగ్రత్తలు తీసుకోవాలి.

#### రవాణాలో తీసుకొనవలసిన జాగ్రత్తలు :

- ♦ పాలిథీన్ బ్యాగులలో సరైన మోతాదులో ఆక్సిజన్ ఉందా లేదా మరియు చేప పిల్లలు చురుగ్గా ఉన్నవా అని గమనించాలి.
- ♦ పంపిణీ చేయబడిన చేప పిల్లలను వెంటనే ఎక్కడా ఆగకుండా నిర్దేశించిన నీటి వనరు వద్దకు తీసుకొని పోవాలి.
- ♦ నిర్దేశించిన నీటి వనరులలో మాత్రమే చేప పిల్లలు వేసుకోవాలి.
- ♦ నీటి వనరులలో వేసుకొనే ముందు పాలిథీన్ బ్యాగులను నీటిలోకి వదిలి అట్టి నీరు యొక్క ఉష్ణోగ్రతకు అలవాటు చేసి తరువాత బ్యాగు తెరచి లోనికి నీటి వనరులోని నీరును కొద్దికొద్దిగా కలిపి చేప పిల్లలను వదలాలి.

#### చేప పిల్లల నాణ్యత ప్రమాణాలు :

- ♦ చేపపిల్లలు చురుకుగా ఈడుతూ ఉండాలి.

- ♦ చేప పిల్లలు ఆరోగ్యవంతంగా ఉండి మెరుస్తూ ఉండాలి.
- ♦ చేప పిల్ల శరీరంపై ఎలాంటి మచ్చలు, కురుపులు, గాయాలు లేకుండా ఉండాలి.
- ♦ చేప పిల్ల శరీరంపై ఎలాంటి పరాన్నజీవులు లేకుండా చూసుకోవాలి.
- ♦ చేప పిల్ల ఈక మరియు తోకలు చీలికలు లేకుండా సంపూర్ణంగా సరైన స్థితిలో ఉండాలి.
- ♦ చేప పిల్ల యొక్క తల భాగము మిగతా శరీర భాగమునకు సమతూకంగా ఉండాలి.



**ముఖ్య గమనిక :** 1. అన్ని నీటి వనరులకు సరిపోను చేపపిల్లలు ఉచితముగా సరఫరా చేయచున్నందున, మత్స్యకారులు ఎట్టిపరిస్థితులలోనూ స్వయంగా చేపపిల్లలను ఖరీదు చేసి విడుదల చేయరాదు. 2. పంపిణీ చేయబడిన చేప పిల్లల నాణ్యత, సంఖ్య మరియు మూడు రకాలు పైన సూచించిన నిష్పత్తిలో లేని ఎడల ముందే తిరస్కరించాలి. నీటిలో వదిలిన పిదప ఎలాంటి ఫిర్యాదులు స్వీకరించబడవు.



**కమిషనర్**  
**మత్స్యశాఖ**

మత్స్యభవన్, 4వ లైను, శాంతినగర్, మాసాబ్ టాంక్, హైదరాబాద్-500 028.  
ఫోన్: 040-23376251, ఇ-మెయిల్: dftelangana@gmail.com



**తెలంగాణ ప్రభుత్వం**  
**మత్స్యశాఖ**



## చేప పిల్లల పంపిణీ కార్యక్రమంపై మార్గదర్శకాలు

2018





## చేప పిల్లల పంపిణీ కార్యక్రమంపై మార్గదర్శకాలు



రాష్ట్రంలోని అన్ని నీటి వనరులు అనగా జలాశయాలు మత్స్యశాఖ మరియు గ్రామ పంచాయితీ ఆధీనములో గల చెరువులు, కుంటలలో 100% రాయితీపై చేప పిల్లలు పంపిణీ చేయబడును. ఈ పథకం మత్స్య సహకార సంఘముల పరిధిలో లేని నీటి వనరులకు కూడా వర్తింపజేయడం జరిగింది.

### 1. సంవత్సరము పాడవునా (శాశ్వత) నీరు ఉండే నీటి వనరులు :

ఇట్టి నీటి వనరుల వద్దకే సరఫరాదారుడు చేపపిల్లలు నేరుగా సరఫరా చేయును. సంఘ సభ్యులు అట్టి చేప పిల్లల నాణ్యతను పరిశీలించిన పిదప లెక్కించుకొని ప్రమాణాలకు అనుగుణంగా ఉంటేనే వదులు కోవాలి లేనిచో అప్పుడే తిరస్కరించాలి. ఇట్టి నీటి వనరులలో 80-100 మి.మీ. పరిమాణం గల బొచ్చె (40%), రోహు (50%) మరియు మ్రిగాల (10%) చేపపిల్లలు వేయబడును.

ఒక హెక్టార్ ప్రభావిత (Effective) నీటి విస్తీర్ణానికి ఈ క్రింది మోతాదులో వేయబడును.

- ఎ) 1000 హెక్టార్లు వరకు  
నీటి విస్తీర్ణం ఉన్న నీటి వనరులకు - 2000 చేప పిల్లలు
- బి) 1001 నుండి 5000 హెక్టార్లు వరకు  
నీటి విస్తీర్ణం ఉన్న నీటి వనరులకు - 1000 చేప పిల్లలు
- సి) 5000 హెక్టార్లు పై బడి  
నీటి విస్తీర్ణం ఉన్న నీటి వనరులకు - 500 చేపపిల్లలు

శాశ్వత నీటి వనరులలో వేసే చేప పిల్లల నాణ్యత పరిశీలించుటకు మరియు లెక్కించుటకు నియమించబడిన కమిటీలో ఉండు సభ్యుల వివరములు :

1. జిల్లా మత్స్య అధికారి లేదా అతను సూచించిన సహాయ మత్స్యవేక్షణాధికారి హోదాకు తక్కువగాని అధికారి.
2. జిల్లా మత్స్య సహకార సంఘం అధ్యక్షులు లేదా పర్సన్-ఇన్-చార్జ్.
3. గ్రామ రెవెన్యూ అధికారి / పంచాయితీ కార్యదర్శి.
4. మత్స్య పారిశ్రామిక సహకార సంఘంనకు చెందిన (10) మంది సభ్యులు లేదా (10) లైసెన్స్దారులు.
5. మత్స్య సహకార సంఘం పరిధిలో లేని నీటి వనరులకు పంచాయితీ కార్యదర్శి, గ్రామ సర్పంచ్ మరియు వార్డు సభ్యులు.
6. జిల్లా కలెక్టరు గారిచే నామినేట్ చేయబడిన ఇతర జిల్లా స్థాయి అధికారి.
7. జలాశయాలు / ప్రాజెక్టులకు అదనంగా తహసీల్దారు / మండల పరిషత్ అభివృద్ధి అధికారి లేదా జిల్లా కలెక్టరు గారిచే నియమించబడిన ఇతర అధికారి.



ఈ కమిటీ సమక్షంలో చేప పిల్లల సైజు, చేప పిల్లల రకాలు టెండరులో తెలిపిన ప్రమాణాలకు అనుగుణంగా ఉన్నవా లేదా పరిశీలించి యాదృచ్ఛిక నమూనా పద్ధతిలో (Random Sampling Method) లెక్కించి వదలాలి.

5000 హెక్టార్లకు పైబడి నీటి విస్తీర్ణం ఉన్నటువంటి జలాశయాలలో చేప పిల్లలను రెండు విడతలలో, అగస్టు / సెప్టెంబరు మాసాలలో మొదటి విడతగా 60% చేప పిల్లలు మరియు అక్టోబర్ / నవంబరు మాసాలలో మిగతా 40% చేప పిల్లలు రెండవ విడతలో వేయబడును. అన్ని జలాశయాలలో చేప పిల్లలను తూకము పద్ధతిలో లెక్కించబడును. తూకము చేయుటకు కావలసిన సామాగ్రిని సరఫరాదారుడే సమకూర్చుకొనును.

### 2. సంవత్సరం లోపు నీరు ఉండే (నీజనల్) నీటి వనరులు

ఇట్టి నీటి వనరులలో 35-40 మి.మీ. పరిమాణం గల బొచ్చె (35%), రోహు (35%) మరియు బంగారు తీగ (30%) రకాల చేప పిల్లలు ఒక హెక్టార్ ప్రభావిత (Effective) నీటి విస్తీర్ణానికి 3000 చొప్పున వేయబడును.



అన్ని నీజనల్ నీటి వనరులకు చేప పిల్లలను ముందుగా నిర్ణయించినటువంటి ప్రదేశములో ఆక్సిజన్తో నింపబడిన పాలిథిన్ బ్యాగులలో సరఫరా చేయబడును.

**పంపిణీ చేసే ప్రదేశములో చేప పిల్లల నాణ్యత పరిశీలించుటకు మరియు లెక్కించుటకు నియమించబడిన కమిటీలో ఉండు సభ్యుల వివరములు :**

- 1) జిల్లా మత్స్య అధికారి.
- 2) సంబంధిత తహసీల్దారు / మండల పరిషత్ అభివృద్ధి అధికారి.
- 3) జిల్లా మత్స్య సహకార సంఘం అధ్యక్షులు లేదా పర్సన్-ఇన్-చార్జ్.
- 4) సంబంధిత ప్రాథమిక మత్స్య పారిశ్రామిక సహకార సంఘం సభ్యులు.
- 5) మత్స్య సహకార సంఘాల పరిధిలో లేని నీటి వనరులకు సంబంధిత గ్రామ పంచాయితీ కార్యదర్శి లేదా అట్టి శాఖ ద్వారా నియమించబడిన అధికారి.